

افتخار ممدوٹ اور پنجاب کی سیاست (۱۹۴۷ء-۱۹۴۹ء)

ڈاکٹر فرح گل بھائی*

Iftikhar Mamdot has played a positive role in the Independence Movement of Pakistan in 1940's. He stood by the Muslims of Punjab to reach out to their cherished dream of Pakistan. However, after achieving the goal he got involved in petty politics. He did not handle the colleague's politics adroitly. Daultana-Mamdot tussle and the centre getting involved in it was uncalled for. The objective of the article is to comprehend the mistakes and emphasize on devolution of power to grass-roots level. People should not be handicapped to get their problems solved by provincial capitals or at Federal level.

The local bodies members should be in a position to solve problems like providing health and education facilities, clean drinking water, roads, streets and availability of daily utilities to the people. Pakistan has a long way to go, it must have frequent elections at different tiers of governance i.e. local, provincial, national levels (National Assembly and Senate). People representatives at every level must be made to deliver or they should be shoo-off from their public offices. In 1950s when Punjab was facing governance problem, its solution was to have elections in the province. However, the success of election is possible when election commission acts as an independent and impartial institution.

* سنتر ریسرچ فیلو، قومی ادارہ برائے تحقیق تاریخ و ثقافت، قائد اعظم یونیورسٹی، اسلام آباد۔

پاکستان کی تاریخ جب بھی لکھی جائے گی تب ابتدائی سالوں کی سیاست اور اس میں ہو جانے والی کوتاہیاں ضرور زیر بحث آئیں گی۔ جب بنیادوں میں بد دیناتی، بے اصولی باتوں کے نیچے بو دیئے جائیں تو غلطیوں کا ایک لا متناہی سلسلہ شروع ہو جاتا ہے۔ قوموں کو اپنی غلطیاں اور کوتاہیاں نظر میں رکھنی چاہیں اور کوشش کرتے رہنی چاہیے کہ ان کا مدوا کریں اور ایسی راہیں تراشتے رہیں کہ قوم اپنی حقوقوں اور بے وقوفیوں کے باوجود ترقی کی راہ پر گامزد رہے۔

جاگتی قومیں ہر دم اپنی کمزوریوں پر قابو پانے کے لیے کمر بستے رہتی ہیں۔ جیسے انسان یہاں ہوتا ہے تو ڈاکٹر اس کو ایسی دوائیں اور ٹانک دیتا ہے کہ کچھ دنوں میں انسان رو بصحبت ہو کر پھر اپنی ذمہ داریوں کی طرف متوجہ ہو جاتا ہے۔ ذمہ دار افراد قوم کے ڈاکٹر کی سی حیثیت رکھتے ہیں۔ اس کے لیے ضروری نہیں کہ وہ بڑے عہدہ پر فائز ہوں یہ ڈاکٹر قوم کا ہر وہ شخص ہے جو قوم، معاشرے اور ریاست کا بھلا چاہتا ہے اور کچھ نہ کچھ بہتر کرنے کے لیے بہت اور حوصلہ رکھتا ہو۔

بنیادیں مضبوط ہوں تو عمارت بھی مضبوط ہوتی ہے۔ پاکستان کی بد قسمتی یہ ہے کہ یہاں کی سیاست پہلے دن سے زمینداروں، وڈیوں، سرداروں اور چودھریوں کے نزغہ میں رہی۔ اس کے برعکس ہندوستان نے تو آزادی کے تھوڑے ہی عرصے میں اس کینسر کا علاج کر لیا کہ ساری ریاستوں کے جاگیرداروں کے لیے ایک خاص رقم اور خاص حد تک جائزداد رکھنے کا قانون بنایا ڈالا اور اس سے اضافی رقم، زیور، زمین، قیمتی اشیاء جیسے سونے چاندی کے برتن، فانوس اور ایسی ہی اور چیزیں حکومت کی ملکیت بن گئیں۔

اس کا فائدہ یہ ہوا کہ انسانوں کو غلام بنانے کا رواج ختم ہوا۔ ہر انسان کو یہ احساس ہوا کہ وہ آزاد ہے۔ وہ کسی جاگیردار کا ملازم نہیں۔ بڑے بڑے جاگیرداروں کی بھی عقل ٹھکانے آگئی کہ وہ اپنی رعایا پر بلا وجہ کی پابندیاں نہیں لگا سکتے وہ فیصلہ کرنے والے نہیں کہ کون کتنا پڑھے۔ پڑھے بھی یا جاہل رہے۔ کس کی کس سے شادی ہو۔ کس کو انعام و اکرام سے نوازا جائے اور کس کو جیلوں میں تمام عمر کے لیے قید کر دیا جائے۔ پاکستان میں

اب بھی ایسی نجی جیلیں، قید خانے ہیں جہاں حکومت کے اہل کار عمل غل نہیں دے سکتے اور انسانوں کے ساتھ ناروا سلوک برنا جاتا ہے۔

پنجاب کی تاریخ

رنجیت سنگھ نے پنجاب کے سرکردہ خاندانوں کو اپنے ساتھ ملایا۔ ان میں مددوٹ، خان آف قصور، نون، ٹوانہ اور ان جیسے بہت سے سرکردہ لوگوں کو پنجاب میں سکھوں کی حمایت کرنے کیلئے مختلف طریقوں سے مجبور کیا گیا۔ رنجیت سنگھ کی اس کارروائی سے مسلمان جہادی تحریک کو ضرب لگی۔ جب مسلمان حکماء خود ہی سکھ حکمران کے ساتھ ہو گئے تو جہادی قوتیں دم توڑ گئیں۔ اس حکمت عملی کو انگریزوں نے اپنایا اور مسلمان زماء کو جاگیریں اور دولت کے نشے میں دھت کر دیا کہ مسلمان صدیوں کے لیے غلامی کا طوق ڈالے شرمندہ پھر رہے ہیں۔ سرنیس اٹھا سکتے آنکھ ملا کر ترقی یافتہ لوگوں سے بات نہیں کر سکتے۔^۲

تحریک پاکستان میں نواب افتخار مددوٹ کی خدمات ۱۹۰۶ء-۱۹۴۹ء

سر شاہ نواز خان مددوٹ کا انتقال ۸ مارچ ۱۹۲۲ء کو ہوا وہ مسلم لیگ صوبہ پنجاب کے صدر بھی تھے اس کی انتقال کے بعد اس کا بیٹا نواب افتخار حسین خان آف مددوٹ صوبہ پنجاب مسلم لیگ کا سربراہ بنا تھا۔ اس نوجوان کی تعلیم بالکل واجبی تھی اور اسے سیاست کا بھی کوئی تجربہ نہیں تھا۔ تاہم یہ صوبہ پنجاب مسلم لیگ کا صدر اس لیے بن گیا تھا کہ نواب شاہ نواز مرحوم کا فرزند ارجمند تھا اور اس بنا پر سر سکندر حیات خان کا منظور نظر تھا۔ گویا انہوں نے صوبائی مسلم لیگ کی صدارت پر بھی جاگیرداروں کی اجارہ داری قائم کر لی تھی۔ جناح ایسے معاملات میں مداخلت اس لیے نہیں کرتے تھے کہ یہ ان کی وسیع ترین متحده محاذ کی حکمت عملی کے منافی تھا۔ ان دونوں وہ سر تج بہادر سپرو، گاندھی اور راجپوپال اچاریہ اور واسرائے لنگھنگو کے ساتھ مرکز میں نیشنل گورنمنٹ کے قیام کے مسئلہ پر سیاسی مباحثہ میں مصروف تھے وہ ۱۹۳۸ء-۱۹۳۷ء میں کانگریس وزارتوں کے تلخ تجربے کے پیش نظر ایسی قوی حکومت کے قیام کے خلاف تھے جس میں کانگریس کی مکمل بالادستی ہو۔^۳

آپ لاہور میں پیدا ہوئے آپ کے والد کا نام سر شاہ نواز مودود تھا۔ جو ملکی سیاست میں بھرپور حصہ لے رہے تھے۔ مودود خاندان کا پنجاب کی سیاست میں ایک اہم مقام تھا۔ اس کے علاوہ پنجاب کی سماجی سرگرمیوں میں بھی بڑھ چڑھ کر حصہ لیتے تھے۔ والد نے حسب دستور بیٹی کی ابتدائی تعلیم و تربیت پر خصوصی توجہ دی۔ لاہور ہی سے ہائی سکول تک تعلیم حاصل کی۔ پھر گورنمنٹ کالج، لاہور میں داخلہ لیا۔ بی اے وہاں سے مکمل کیا۔ نواب افتخار حسین مودود نے سب سے پہلے حیدر آباد دکن میں پولیس کے محکمہ میں ملازمت اختیار کر لی۔ چونکہ ان کا گھرناہ ملکی سیاست و سیادت میں ایک اہم مقام رکھتا تھا۔ اس لیے انہیں پولیس کی یہ ملازمت زیادہ دیر تک راس نہ آئی۔ لہذا انہوں نے پولیس کی ملازمت سے علیحدگی اختیار کر کے سیاست میں حصہ لینا شروع کر دیا تھا۔ عین اسی دوران ان کے والد نواب شاہ نواز خان مودود بھی بالخصوص پنجاب کی سیاست میں اہم کردار ادا کرنے لگے تھے۔

جب برصغیر پاک و ہند میں تحریک خلافت اپنے عروج پر تھی تو اس دور میں نواب افتخار حسین خان مودود نے ملکی و قومی حالات کو محسوس کرنا شروع کر دیا تھا۔ پنجاب میں ۱۹۲۲ء میں سرفصل حسین کی بنائی ہوئی یونیورسٹی پارٹی نے بھی سیاسی حوالے سے کام شروع کر دیا تھا۔^۲

نواب مودود کی سیاست

پنجاب میں ۱۹۲۲ء سے ۱۹۳۶ء تک یونیورسٹی جماعت کو صوبے کی سیاست پر مکمل دسترس حاصل تھی۔ صوبائی مسلم لیگ نے اس سیاسی ماحول میں اپنی جگہ بنائی تھی، افتخار مودود نے دوسری سیاسی پارٹیوں سے گٹھ جوڑ کی کوشش کیں۔ ان میں کمیونسٹ پارٹی بھی شامل تھی۔ جن کی مدد سے وہ یونیورسٹی جماعت کا اثر و رسوخ پنجاب میں کمزور کرنے کی کوشش کرنے لگے۔ کمیونسٹ پارٹی نے کبھی بھی اس بات کا دعویٰ نہیں کیا کہ ان کا مسلم لیگ کے ساتھ کوئی گٹھ جوڑ کبھی ہوا ان کا زیادہ قریبی تعلق سکھوں کے ساتھ رہا۔ افتخار

مددوٹ اور ممتاز دولتانہ کو یہ احساس تھا کہ اگر وہ کمیونسٹ گروپ کو ساتھ رکھیں تو پنجاب کے دیہی حلقہ میں ان کا پیغام پہنچانے میں آسانی ہو جائے گی اور وہ اس دعویٰ میں حق بجانب ہو جائے گی کہ مسلم لیگ عوام کی پارٹی ہے۔ یہ جاگیرداروں اور زمینداروں کی کنیٹ نہیں ہے اور یوں وہ یونیٹ پارٹی کا مقابلہ کرنے کے لیے مضبوط ہو جائے گی۔ دوسری طرف کمیونسٹ پارٹی بھی مسلم لیگ کے ساتھ گلہ جوڑ کے لیے تیار تھی۔ کیونکہ ان کو اس بات کا احساس تھا کہ مسلم لیگ کے رہنماء دیہی آبادی کو متحرك کرنے میں اہم کردار ادا کرنے کی صلاحیت رکھتے ہیں گو کہ وہ جاگیردار طبقہ سے تعلق رکھتے ہیں۔

دونوں جماعتیں ایک دوسرے کے قریب آئیں اور کمیونسٹ جماعت کے نمائندوں نے مسلمانوں کے الگ ملک کی جدوجہد کو جائز قرار دیا اور اسے ایک ترقی پسندانہ اور قومی مطالبہ قرار دیا۔

پنجاب کے ایک سرکردہ کمیونسٹ رہنماء دانیال لطفی جو ۱۹۳۳ء میں پنجاب صوبائی مسلم لیگ کے آفس سکریٹری تھے۔ پنجاب مسلم لیگ کا ۱۹۳۶ء کے انتخابات کیلئے منشور تیار کیا۔ مسلم لیگ و رنگ کمیٹی نے یہ منشور متفقہ طور پر منظور کیا اور اکتوبر ۱۹۳۷ء میں تمام ممبرز میں یہ منشور تقسیم کیا گیا۔ نواب مددوٹ اور ممتاز دولتانہ کے اس منشور پر دستخط ہوئے۔

اس منشور کے ذریعے مسلمانوں یا عوام کی معاشی حالت کو بدلتے کا بیڑا اٹھایا گیا۔ اس نے لوگوں سے وعدے وعدے کیے کہ نوآبادیات (Colonial) کو پسپا کیا جائے گا اور حکومت نئی اصلاحات نافذ کرے گی۔ سڑکیں بنائی جائیں گی، نئے کارخانے لگوائے جائیں گے۔ ان اصلاحات سے کاشتکاروں کو بھی بہت فائدہ دیا جائے گا۔

اس کے علاوہ اس منشور نے اس بات پر زور دیا کہ مسلمانوں کو اپنی مذہبی تعلیمات کے مطابق بھائی چارہ، اخوت مساوات کا درس عام کرنا ہے تا کہ وہ اسلامی تعلیمات کے اثر میں اپنا آپ بہتر کر سکیں۔ قرآنی تعلیمات اسلامی تاریخ اور ثقافت اسکولوں میں لازمی مضمون ہو گا۔ غیر مسلمانوں کو اجازت ہو گی کہ وہ اپنے مذہب کے لحاظ سے بچوں کو تعلیم دیں۔ غرض مسلم لیگ نے مذہب کی بنیاد پر لوگوں کو اپنے قریب لانا شروع کر دیا۔ اسلام

ایک مضبوط بنیاد تھی جس کی وجہ سے لوگ مسلم لیگ اور پاکستان کا ساتھ دینے کے لیے تیار ہو گئے۔ ۲۱۵ مارچ کی رات کو نواب سر شاہ نواز مودود کے گھر میں قرارداد پاکستان کا مسودہ لکھا گیا تھا جن میں قائد اعظم محمد علی جناح، نواب محمد اسماعیل خان، سر سکندر حیات اور ملک برکت علی شامل تھے۔

افخار مودود کی مسلم لیگ میں شمولیت

افخار حسین مودود نے اپنی جوانی ہی سے مسلم لیگ اور اس کے لائجہ عمل سے اتفاق کرنا شروع کر دیا تھا۔ یہی وجہ ہے کہ انہوں نے اس دور میں پنجاب مسلم لیگ میں شمولیت اختیار کر لی تھی۔ سر شاہ نواز خان مودود بھی پنجاب میں سر سکندر حیات خان کے بعد قریباً سب سے اہم اور مقندر رہنما تھے۔ سر سکندر حیات خان کو اپنی پنجابیت اور پنجابی ہونے پر بڑا فخر اور رحمہ تھا۔ جبکہ مودود ایسی سوچ سے ماوراء تھے۔ وہ مسلم لیگ کے لیے کام کرنا اور مسلم لیگ سے وابستہ رہنا چاہتے تھے۔

۷۱۹۳۷ء میں جب سر سکندر حیات خان اور قائد اعظم محمد علی جناح نے ایک معاهدہ کے تحت اسمبلی کے اندر مسلم لیگ کے نمائندوں کی وافر اور مناسب تعداد شامل کی جس سے پنجاب میں صوبائی مسلم لیگ کا کردار پنجاب کی سیاست میں فعال ہو گیا۔ اس وقت مودود کی عمر صرف تیس سال تھی لیکن انہوں نے پنجاب میں یونیٹ پارٹی کی سیاست، سیاست دانوں کی مصلحت انگیزیاں اور یہاں کے سیاسی حالات اور مسلم لیگ کے مقام و مرتبہ اور اس کی اہمیت کو اسی دور سے اچھی طرح محسوس کر لیا تھا۔

جب سر شاہ نواز مودود پنجاب صوبائی مسلم لیگ کے صدر تھے تو نواب افخار احمد خان مودود نے بھی مسلم لیگ اور اس کی سرگرمیوں میں اہم حصہ لینا شروع کر دیا تھا۔ جب شاہ نواز ۱۹۳۲ء میں فوت ہوئے تو پنجاب مسلم لیگ کے صدر جناب افخار حسین خان مودود ہی بنے تھے۔ ان پر یہ بات واضح تھی کہ مسلمانوں کی نمائندگی جماعت صرف مسلم لیگ ہی ہے۔

یونیٹ پارٹی مخلوط قوموں کی پارٹی تھی اس میں سکھ، ہندو اور دیگر قبیلوں کو بھی پورا پورا حصہ اور نمائندگی دی گئی تھی اس کے برعکس آل انڈیا مسلم لیگ سو فیصد مسلمانوں کی جماعت تھی۔

مددوٹ اور طالب علم

مددوٹ کا طالب علموں سے رابطہ قائم رہا۔ ان کی اس بات کا اندازہ تھا کہ طالب علموں کے بغیر کسی تحریک کا اپنے منطقی انجام تک پہنچنا خاصاً دشوار ہے۔ مددوٹ مسلم لیگ فیدریشن پنجاب کے طالب علموں سے ملتے۔ ان کی باتیں سنتے۔ قائد اعظم بھی اکثر پنجاب سٹوڈنٹ فیدریشن کے اجلاس میں ضرور شریک ہوتے۔ رہنماؤں کی کوشش یہ ہی ہوتی تھی کہ طالب علموں کو ملک کی بدلی ہوئی صورت حال سے باخبر رکھیں۔

اسی حوالے سے کیم مارچ ۱۹۴۱ء کو اسلامیہ کالج لاہور میں اجلاس منعقد ہوا۔ قائد صدارت کی کرسی پر جلوہ افروز تھے۔ اس اجلاس میں پنجاب کے سرکردہ رہنمای شامل ہوئے ان میں سعداللہ خان، نوابزادہ لیاقت علی خان، چودھری خلیق الزمان، سر عبدالقدار، نواب آف مددوٹ، ملک برکت علی، میاں بشیر احمد اور مختار مده فاطمہ جناح شامل تھیں۔ اس جلسے کی اہم بات یہ تھی کہ ان میں خواتین بھی شامل تھیں۔

امیں تین لکھتے ہیں بحوالہ سرفراز حسین مرزا، پنجاب مسلم سٹوڈنٹ فیدریشن ۱۹۴۱ء، ص ۲۳۸ کہ جولائی ۱۹۴۳ء میں انہوں نے ایک مضمون اخبار میں لکھا جس کا عنوان تھا ”وہ دن جب قائد نے لیاقت علی خان کی خلاصی کرائی“، انہوں نے اس میں تحریر کیا کہ پنجاب طالب علموں کا ایک وفد دہلی آیا۔ ان کو مددوٹ نے نامزد کیا تھا۔ مسلم لیگ کا اجلاس تھا یہ اجلاس انگلو عربیک کالج دہلی میں منعقد ہوا تا کہ مسلم لیگ کے نمائندوں کا انتخاب ہو سکے جو آئندہ سال مسلم لیگ کی مختلف فورم پر نمائندگی کر سکیں۔

چونکہ پنجاب میں مسلم سٹوڈنٹ فیدریشن کے اراکین نے عمدہ کام سرانجام دیا تھا اس لیے نواب مددوٹ نے پنجاب کی نمائندگی کے لیے جن کو چنا ان میں حمید نظامی، بیگی بختیار،

شیخ حامد محمود، الیاس قریشی، ضیاء السلام، محمد امین ترین، سید قاسم رضوی، راجہ افتخار اللہ، غلام احمد اور دوسرے شامل تھے۔^۸

پنجاب مسلم سٹوڈنٹ ورکرز نے چھ دیہاتوں کا دورہ کیا۔ یہ دیہات جلال آباد اور فیروزپور کے علاقے میں آتے تھے۔ ان کا دورہ کامیاب رہا۔ وہاں کے لوگوں کو بہت اشتیاق تھا کہ وہ نواب مددوٹ سے ملیں۔^۹ جن کے لیے یہ طالب علم اس بات کو نشر اور عام کر رہے تھے کہ سب لوگ مسلم لیگ کو دوٹ دیں اور مسلمانوں کو یہ احساس تھا کہ ان کا دوٹ مسلم لیگ کے لیے ایک مقدس امانت ہے۔

ایک سیشن جون ۱۹۴۳ء کو منعقد ہوا۔ فرنٹیئر کے وزیر اعلیٰ سردار اور گنریز خان نے اپنی تقریر کے دوران فرمایا کہ میری قائد اعظم اور مددوٹ کی رضامندی سے پنجاب کے وزیر اعلیٰ سے ملاقات ہوئی۔ مگر وہ پنجاب کے وزیر اعلیٰ کو راضی نہ کر سکے۔ سردار اور گنریز نے کہا کہ جناح اسکندر معاهدہ ایک حقیقت ہے مگر یہ تمام آئندہ نسلوں پر لاگو نہیں کیا جا سکتا۔^{۱۰}

یوئیسٹ اخبار مسلم سٹوڈنٹ فیڈریشن اور اس کے اکابرین کے خلاف زہر اگلتے رہے۔ روزنامہ انقلاب مارچ ۱۹۴۳ء نے تنقیدی تبصرہ کرتے ہوئے مسلم لیگی طالب علموں کو مشورہ دیا کہ وہ ان خود غرض سیاست دانوں کے دام میں نہ آئے۔ یہ بات انہوں نے مددوٹ سے منسوب کرتے ہوئے کہیں کیونکہ یوئیسٹ اور مددوٹ نے آپس میں ٹھانی ہوئی تھی۔^{۱۱}

محمد نظامی نے قائد اعظم کو ۱۹۴۳ء کو خط لکھا۔ جس میں تحریر کیا کہ عوام انساں کی ہمدردیاں مسلم لیگ کے ساتھ ہیں۔ لوگوں کو ملخص قیادت چاہیے۔ ہر جگہ ہمیں یہ بازگشت سنائی دی کہ درمیان کی قیادت ٹھیک نہیں ہے۔ ہمیں ایسے لوگوں کو اپنے درمیان کھڑا کرنا چاہیے جن پر لوگ اعتماد کر سکیں۔ نواب مددوٹ کے بارے میں نظامی نے لکھا ”کہ آپ کو یہ جان کر خوشی ہو گی کہ نوجوان مددوٹ کی قیادت میں کام کر کے مطمئن ہیں۔ ان میں ہمت ہے اور وہ سب کو ساتھ لے کر چلتے ہیں۔ میرے خیال میں آپ نے

ان کے بیانات پڑھے ہوئے اور مسلم پریس اور ایشمن ٹائمز کا رد عمل بھی پڑھا ہو گا۔ انہوں نے سخت الفاظ میں مدوٹ اور صوبائی مسلم لیگ کو تقدیم کا نشانہ بنایا۔ انہوں نے یہاں تک کہہ دیا کہ ”جناح اسکندر کا مع مقابلہ“ نہ ہوتا تو مسلم لیگ کی اسمبلی میں جماعت بھی نہ ہوتی کیونکہ صرف اس مقابلہ کی وجہ سے مسلم ممبر جلسیٹو اسمبلی سے مسلک ہوئے۔ حمید نظامی اس وقت طالب علم تھے ان کا نواب مدوٹ کے ساتھ رابطہ تھا۔^{۱۲}

مدوٹ کا اعتباہ

نواب افتخار مدوٹ نے ۲۶ اپریل ۱۹۴۲ء اپنے سامعین سے التماس کی کہ وہ مسلم لیگ کا بھرپور ساتھ دیں اور کانگریس اور احرار سے ہوشیار رہیں۔^{۱۳} امرتر کے ۷ جون ۱۹۴۲ء مسلم لیگ کے اجلاس میں افتخار مدوٹ نے اس بات کا افسوس کیا کہ پنجاب کے وزیر اعلیٰ مخالفت کی وجہ سے مسلم لیگ کے اجلاس جو بہاول پور میں منعقد ہونا تھا نہ ہو سکا۔^{۱۴}

نواب افتخار حسین مدوٹ، پروفیسر مالک عنایت اللہ، شیخ کرامت علی، نوابزادہ رشید علی خان اور میاں فیروز الدین احمد پنجاب پرنسپل مسلم لیگ دفاعی کمیٹی کے ممبران تھے۔^{۱۵} قائد اعظم محمد علی جناح نے یہ کمیٹی اس لیے تشکیل دی کہ وہ کانگریس کی سول نافرمانی کا کیسے تدارک کریں گے۔^{۱۶}

۸ مارچ ۱۹۴۲ء کو پنجاب صوبہ مسلم لیگ کے صدر نواب سر شاہنواز مدوٹ کا حرکت قلب بند ہو جانے سے انتقال ہو گیا۔ سر اسکندر کی تجویز اور قائد اعظم کی منظوری سے مرحوم کے فرزند ارجمند نواب افتخار حسین خان کو پنجاب صوبائی مسلم لیگ کا صدر بنا دیا گیا۔ نواب افتخار حسین نہایت شریف، مرنجاں مرنج، اور دوست پور انسان تھے لیکن اس پر آشوب زمانے میں کسی سیاسی اور عوامی جماعت کی صدارت کو رئیسوں اور نوابوں کی موروثی جاگیر بنا دینا کوئی اچھی مثال نہیں تھی۔

پنجاب صوبائی کانگریس کی صدارت پر لالہ لاجپت رائے، ڈاکٹر ستیہ پال، مولوی

عبدالقدار قصوری، ڈاکٹر سیف الدین کپلو وغیرہ متمکن رہے۔ ان میں سے کوئی بھی نہیں، نواب یا راجہ نہیں تھا۔ ان میں سے ہر شخص نے سال ہا سال کانگرس کی بے لوث خدمت کی تھی۔ قید مصائب جھیلے تھے جائدادیں ضبط کرائیں اور قوم نے جب دیکھا کہ یہ سونا بھٹی میں پڑ کر کندن ہو گیا ہے تو اظہار قدر دافی کے طور پر ان لوگوں کو صوبائی کانگرس کی صدارت کا اعزاز بخشنا۔ اسی طرح پنجاب میں مجلس احرار کی صدارت مولوی حبیب الرحمن لدھیانوی کے پاس تھی جو ایک عوامی جماعت تھی جس کی صدارت علامہ اقبال اور میاں عبدالعزیز جیسے لوگوں کے پاس تھی۔

قومی روایات کا تقاضا تھا کہ مسلم لیگ کی صدارت کے لیے اس شخص کو منتخب کیا جاتا جس نے اس جماعت کی سب سے زیادہ خدمت کی تھی جس نے ہر ایٹلا اور آزمائش کے وقت اس جماعت کا دامن نہیں چھوڑا تھا۔ اس معیار پر ملک برکت علی، غلام رسول خاں، میاں عبدالعزیز، خلیفہ شجاع الدین وغیرہ تھے۔ مگر نواب افتخار الدین مددوٹ جو گوشہ عافیت کی زندگی گزار رہے تھے اپنی زمینداری اور جاگیر کے معاملات میں مصروف تھے یا کہ یہ ۱۹۴۲ء میں منظر عام پر آگئے اور نہایت سنگین دور میں مسلم لیگ پنجاب کی باغ ڈور ان کے ہاتھ آگئی اس میں سر سکندر حیات کی پسند ناپسند کا بھی دخل تھا اور پنجاب صوبائی مسلم لیگ کی عنان کے لیے انہیں مددوٹ پر بھروسہ تھا۔^{۱۷}

۵ اپریل ۱۹۴۲ء کے آل ائمیا مسلم لیگ کے اجلاس میں سرشاہ نواز خان مددوٹ ان کے انتقال ان کے بیٹے افتخار مددوٹ سے تعزیت کی گئی ان کی گراں قدر خدمات جو انہوں نے تحریک پاکستان اور مسلم لیگ کے لیے سرانجام دیں ان کو سراہا گیا۔ اس اجلاس میں افتخار مددوٹ نے مسلم لیگ کے فنڈ میں پانچ ہزار روپے دینے کا وعدہ کیا۔^{۱۸}

مئی ۱۹۴۲ء میں کرنال میں منعقد ہونے والے ایک اجلاس میں افتخار مددوٹ نے مسلمانوں پر زور دیا کہ مسلمان احرار اور کانگریس کی چالوں سے ہوشیار رہیں اور مسلم لیگ کی بھروسہ حمایت کریں۔^{۱۹} مسلم لیگ کے جس دھڑے کو خضر حیات خان کی اس طرح نامذگی منظور نہیں تھی اس میں (سرشاہ نواز مرحوم کا بیٹا) نواب افتخار حسین خان آف مددوٹ

اور احمد یار دولتانہ مرحوم کا بیٹا ممتاز دولتانہ اور سر سکندر حیات مرحوم کا بیٹا شوکت حیات خان زیادہ سرگرم تھے۔ جب سر سکندر کا انتقال ہوا تھا اس وقت شوکت حیات خان فوج میں ملازم تھا۔ لیکن اسے اپنے والد کی گرفتار خدمات کے انعام کے طور پر فوج سے فارغ کر کے صوبائی وزارت کا رکن بنا دیا گیا مسلم جاگیرداروں کے اس دھڑے کی جانب سے خضر حیات خان کی مخالفت کی ایک وجہ تو جاگیرداروں کی دھڑے بندی کی سیاست میں مضر تھی اور دوسری وجہ یہ تھی کہ اس دھڑے کو یہ محسوس ہونے لگا تھا کہ سٹیفورد کرپس کے دورہ ہندوستان کے بعد پنجاب اور بر صغیر کے دوسرے علاقوں میں سیاسی ہوا کا رخ بڑی تیزی سے یونینیٹ پارٹی کے خلاف ہو رہا ہے۔ ۱۹۴۲ء میں کانگریس کی پرشدہ ایجی ٹیشن کی ناکامی کے بعد صدر مسلم لیگ محمد علی جناح کا سیاسی وقار بہت بلند ہو گیا تھا جگہ جگہ مسلم عوام نے خود ہی مسلم لیگ کی شاخیں قائم کر لی تھیں اور چاروں طرف سے قائدِ عظم زندہ باد اور 'لے کے رہیں گے پاکستان' کے نعرے سنائی دیتے تھے۔^{۲۰}

عاشق حسین بیالوی بحوالہ سید نوراحمد، مارشل لاءِ لکھتے ہیں
۱۹۴۳ء میں نواب افتخار مددوٹ کے گرد ایمبلی کے مسلمان ممبروں کا ایک مختصر گروہ جمع ہو گیا جو مختلف طریقوں سے اس بات کے خلاف احتیاج کرنے لگا کہ ایمبلی میں مسلم لیگ پارٹی ایک زندہ اور نعال جماعت کی حیثیت سے کام نہیں کرتی۔ وزیرِ عظم ہر تبدیلی سے گریز کرتے تھے لہذا ان کے اور اس گروپ کے درمیان رسہ کشی شروع ہو گئی۔ واقعہ یہ ہے کہ قائدِ عظم کو یہ شکایتیں ۱۹۴۳ء میں نہیں پہنچے لگی تھیں بلکہ سکندر جناح پیکٹ کے بعد ہی پہنچنا شروع ہو گئی تھیں اور یہ شکایتیں بھیجنے والے کون تھے؟ علامہ اقبال، ملک برکت علی، غلام رسول خاں اور عاشق حسین بیالوی۔

نواب افتخار حسین مددوٹ کے گرد ۱۹۴۳ء میں جو مختصر سا گروہ جمع ہو گیا تھا ان میں شامل تھے میاں ممتاز محمد خان دولتانہ، راجہ غنفر علی خان، سردار شوکت حیات، شیخ کرامت علی، میر مقبول محمود وغیرہ۔ مقصد صرف یہ تھا کہ خضر ٹوان کو گریا جائے اور اس کام کے لیے سب سے مؤثر آسان حرہ اس گروہ کو یہ نظر آیا کہ شور مچانا شروع کرو کہ ہائے یہ کیا ظلم ہے۔ کہ اب بھلیتوں ایمبلی میں مسلم لیگ پارٹی نہیں بنائی گئی۔^{۲۱}

اخبار کی اہمیت اور قائد اعظم

قائد اعظم نے اپریل ۱۹۴۷ء میں حمید نظامی کو طلب کیا اور ان کو کہا کہ پنجاب میں ہفت روزہ کے بجائے روزنامہ اخبار لاہور سے شائع کیا جائے یہ دراصل اورینٹ اخبار جو یونینٹ پارٹی کے رکن اور جاگیردار نواب مشتاق احمد گرمانی نے شروع کیا تھا اس کے مقابل مسلم لیگ کے اخبار کی ضرورت کو جانتے ہوئے کہا۔ حمید نظامی نے سرماں کی قلت کا ذکر کیا۔ قائد اعظم نے فرمایا کہ روزنامہ اخبار بنا کر پنجاب میں اس کے ذریعہ مسلم لیگ اور تحریک پاکستان کی ترجمانی کرے اور نواب ممود نے اس سلسلے میں ملاقات کا انتظام کیا۔ قائد اعظم کی خواہش تھی کہ مجوزہ اخبار ایک کمپنی کے زیر اہتمام شائع ہو۔ جس کے پانچ حصہ دار ہوں۔ نواب ممود، ممتاز دولتانہ، میاں بشیر احمد اور حمید نظامی۔ حمید نظامی نے تجویز فوراً منظور کر لی اور دوسرے دن اس نے اپنے ایک دوست حامد محمود کا نام پانچویں حصہ دار کے طور پر پیش کیا۔ حامد محمود ایک ایگزیکٹو انجینئر کا بیٹا ہونے کی وجہ سے آسودہ حال درمیانہ طبقہ سے تعلق رکھتے تھے۔ نواب ممود نے اس نام پر کوئی اعتراض نہیں کیا۔ وکیل محمود علی قصوری نے کاغذات تیار کیے۔ اس اثناء میں ممتاز دولتانہ نے اپنی رائے بدل لی۔ ان کا خیال تھا کہ تین جاگیر دار اس کے حصہ دار ہوں اور حمید نظامی ایک معاوضہ کے عوض تنخواہ دار ایڈیٹر کی حیثیت سے کام کریں۔

حمدی نظامی نے اپنی محنت اور صلاحیت سے اپنا ایک مقام بنا لیا تھا۔ وہ علامہ اقبال کی خودی کے فلسفہ سے سرشار تھے اور انہوں نے دولتانہ کی تجویز منظور کرنے کی اجازت نہ دی۔ اڑھائی ماہ کے بعد انہوں نے اپنے دوست حامد محمود کی شرکت سے ۲۲ جولائی ۱۹۴۷ء کو اپنا ہفت روزہ جریدہ نوائے وقت کو روزنامہ بنا دیا اور اس طرح مسلم لیگ اور تحریک پاکستان کی موثر ترجمانی شروع ہوئی۔^{۲۲}

نومبر ۱۹۴۷ء کے پہلے ہفتہ میں ممتاز دولتانہ نے اپنے بعض ترقی پسند احباب کی مدد سے صوبائی مسلم لیگ کا ایک منشور شائع کیا جس میں شہری آزادیوں، انتخابات میں سرکاری مداخلت کے سد باب اور ترقی پسندانہ معاشی پالیسی کا ذکر کیا گیا تھا۔ یہ منشور مقبول ہوا

کیونکہ اس سے مسلمانوں کے غریب اور جمہوریت پسند حقوق کے ذہن میں مسلم لیگ کی ایک دلکش تصویر ابھری اور یہ تاثر پیدا ہوا کہ مسلم لیگ اب تعلقہ داروں، جاگیرداروں، سرمایہ داروں اور سامراج کے خطاب یافتہ پھٹوں کی جماعت نہیں ہے بلکہ یہ غریب اور درمیانہ طبقہ کے مفادات و حقوق کی علمبردار ہے۔

دسمبر ۱۹۴۳ء میں پنجاب صوبائی مسلم لیگ نے نئے ارکان مسلم لیگ میں شامل کرنے کی مہم شروع کی۔ مسلم لیگ کے رہنماء نواب افتخار مددوٹ، ممتاز دولتانہ، سردار شوکت حیات خان، غضنفر علی خان اور دوسروں نے پنجاب کے دور دراز علاقوں کے دورے کیے۔ لوگوں سے جگہ جگہ خطاب کیا۔ ان سے ملاقاتیں ہوتیں ان اجلاس میں اس بات کو واضح کیا گیا کہ مسلمانوں کے لیے علیحدہ ملک کی کیا اہمیت ہے۔ اسلامی ریاست کے خدوخال لوگوں کو بتائے گئے۔ اس مہم سے لوگ بہت بڑی تعداد میں مسلم لیگ میں شامل ہونے لگے۔

مشر جناح نے نواب آف مددوٹ کو ۲۸ نومبر ۱۹۴۳ء کو خط لکھا۔

10-Aurangzeb Road
New Delhi
Nov 28, 1944

عزیز نواب صاحب

لکھتے ہیں میں نے آپ سے شوکت حیات خان سے اور ممتاز سے یہ بحث کی کہ پنجاب کی رہبری کس کے ہاتھ میں میں ہو۔ میرا انتخاب آپ ہیں۔ آپ سے بھی اس سلسلے میں تقریباً تین گھنٹے تک مباحثہ رہا۔ پنجاب اسمبلی میں آپ نے یہ ذمہ داری سنبھالی ہے۔ آپ سے کیونکہ تفصیلی گفتگو ہو چکی ہے اس لیے مسلم لیگ کے مفاد کے لیے آپ اپنا کردار ادا کریں اور مجھے امید ہے کہ مسلم لیگ کے ارکان آپ کے ساتھ تعاون کریں گے۔

آپکا مخلص

ایم اے جناح

افتخار حسین
نواب مددوٹ
مددوٹ ولاء، ڈیوس روڈ
 لاہور۔ ۲۳

۲۱ دسمبر ۱۹۴۳ء کو مسلم لیگ اسمبلی پارٹی کے عہدیداروں کا انتخاب ہوا جس میں خان

افتخار حسین خان کو لیڈر منتخب کیا گیا۔ سردار شوکت حیات کو ڈپلی لیڈر، میاں اللہ یار کو چیف وہپ، میاں نور اللہ سیکریٹری اور رانا نصراللہ کو اسٹنٹ وہپ بنایا گیا۔ ممتاز دولانہ کو پارٹی میں کوئی عہدہ نہ ملا۔

۵ دسمبر کو مسلم طلباء نے صوبائی اسمبلی کے سامنے یونیٹ پارٹی کے خلاف اور مسلم لیگ کے حق میں مظاہرہ کیا۔ اگرچہ ان مظاہرین کو پولیس نے فوراً ہی منتشر کر دیا مگر اس کا نتیجہ یہ ہوا کہ خضر وزارت کے مسلم ارکان کی وفاداری متزلزل ہو گئی اور عوام الناس میں یہ تاثر پیدا ہوا کہ پنجاب میں مسلم لیگ کی جدوجہد کا رخ دراصل برطانوی سامراج کے پھو جا گیراروں کے خلاف ہے۔^{۲۲}

انتخابات ۱۹۷۵ء

دسمبر ۱۹۷۵ء میں منعقد ہوئے مرکزی اسمبلی کے انتخابات میں مسلمانوں کے لیے ۳۰ نشستیں مخصوص تھیں۔ اگرچہ کانگرس قومی جماعت ہونے کا دعویٰ کر رہی تھی، لیکن ایک بھی مسلم نشست حاصل نہ کر سکی۔ جمعیت العلماء احرار، خاسدار اور مسلم مجلس وغیرہ کا بھی کوئی امیدوار کامیاب نہ ہوا۔ مسلم لیگ کے آٹھ امیدوار بلا مقابلہ منتخب ہوئے تھے اور باقی ماندہ کے مد مقابل میں سے ۱۹ کی ضمانتیں بھی ضبط ہو گئیں۔ غیر مسلم حقوقی میں کانگرس کو نمایاں کامیابی حاصل ہوئی۔ انتخابات کے بعد پارٹی پوزیشن درج ذیل ٹیبل میں واضح ہے۔^{۲۵}

نشست	پارٹی
۵۷	کانگرس
۳۰	مسلم لیگ
۵	آزاد
۳	اکالی سکھ
۸	بیرونیں
۱۰۳	گل منتخب ارکان

زادہ چوبڑی، مسلم پنجاب کا سیاسی ارتقاء، لاہور، ادارہ مطالعہ تاریخ، ۱۹۹۱ء، ص ۲۳۵۔

رائے شماری

کیم فروری ۱۹۴۶ء سے صوبائی قانون ساز اسمبلی کی رائے شماری شروع ہوئی، جو ۲۰ فروری تک چاری رہی۔ پنجاب قانون ساز اسمبلی کے گل ممبران کی تعداد ایک سو پچھتر (۱۷۵) تھی۔ ۱۳ ممبر اسمبلی میں بلا مقابلہ شامل ہو گئے تھے، ان میں ۹ کانگرس سے تعلق رکھتے تھے۔ ۳ یونینسٹ تھے اور ۲ مسلم لیگی تھے۔ ووٹر نے صوبائی اسمبلی کے لیے ۱۶۱ نمائندوں کا انتخاب کرنا تھا۔ انتخابات کے لیے ۳۶۲۰ پونگ بھس صوبے کے مختلف حلقوں میں قائم کئے گئے۔ شہری علاقوں میں انتخاب کے لیے صرف ایک دن، جبکہ دیہی حلقوں میں رائے شماری کے لیے دو ہفتے کا عرصہ مقرر کیا گیا۔ لاہور کے حلقہ کے لیے ۹۷ پونگ بھس کا انتظام کیا گیا اور کیم فروری تا آٹھ فروری ۱۹۴۶ء تک کی تاریخ رکھی گئی۔

مسلم لیگ نے ۸۲ نشتوں پر نمائندے کھڑے کیے جبکہ یونینسٹ نے ۱۰۰ کانگرس ۸۷، اکالی سکھ نے ۲۵، کمیونیٹ ۲۳ اور احرار نے ۷ انشتوں کے لیے مقابلہ کیا۔

۳۰۰ آزاد امیدواروں سمیت ۵۵۵ امیدواروں نے انتخابات میں حصہ لیا۔ ۲۶

انتخابات فروری ۱۹۴۶ء

پنجاب اسمبلی ۸۶ مسلم حلقہ

نمبر	جماعت کا نام	تعداد امیدوار	بلا مقابلہ	مقابلہ	ضباط	نامکام	کامیاب	نسبت
۱	مسلم لیگ	۸۵	۲	۷۱	X	۱۲	۷۳	% ۸۵
۲	یونینسٹ	۷۳	۱	۱۱	۸	۶۳	۱۲	% ۱۳
۳	کانگرس	۸	X	X	X	۸	۸	-
۴	احرار	۱۶	X	X	X	۶	۱۶	-
۵	خاکسار	۳	X	X	X	۳	۳	-
۶	آزاد	۸۳	X	۱	۷۰	۸۱	۱	% ۱۸۶
شہری حلقے ۹ + دیہات = ۵۷ + خواتین = ۲								

ایم جب اخوان تحریر آزادی میں پنجاب کا کروار ۱۸۵۷ء-۱۹۴۷ء، اسلام آباد، مائز ان بک ڈپلمیڈی، ۱۹۹۳ء، ص ۲۸۱۔

مسلم پنجاب کا سیاسی ارتقاء

پنجاب میں مسلم لیگ کی بے مثال کامیابی کے باوجود گورنر سر برٹنڈ گلینیسی* نے لیگ اسمبلی پارٹی کے قائد نواب افتخار حسین خان مددوٹ کو وزارت سازی کی دعوت نہ دی۔ ٹرانسفر آف پاور جلد چھ میں برٹنڈ گلینیسی کا ایک خط موجود ہے جو انہوں نے ۱۹۳۶ء کو تحریر کیا ہے۔ اس خط میں موصوف لکھتے ہیں کہ افتخار مددوٹ ان سے ملنے آئے اور وہ اس بات پر مصر ہیں کہ پنجاب میں ان کی اکثریت ہے۔^{۱۲} اس کے بعد اس نے فوری ۱۹۳۶ء میں یونیسٹ پارٹی، اکالی اور کانگریس کے گڑھ جوڑ سے اپنی وزارت بنوا دی۔ جس کی حمایت پر ایوان کے کل ۸۲ ہندو اور سکھ ارکان جمع تھے اور صرف دس گیارہ مسلمان یونیسٹ ارکان اس کا ساتھ دے رہے تھے۔ ملک سر خضر حیات ٹوانہ اس وزارت کے سربراہ تھے۔ اس وزارت سازی کے سلسلہ میں کانگریس کے صدر ابوالکلام آزاد نے پرستوں کے ساتھ کانگریس کا گڑھ جوڑ قائم کرنے کے لیے خاص طور پر لاہور آئے تھے اور انہوں نے محض مسلم لیگ کو اقتدار سے محروم رکھنے کے لیے گورنر گلینیسی سے اشتراک عمل کر کے یہ کارنامہ سر انجام دیا۔ پندرل مون لکھتے ہیں کہ ابوالکلام آزاد نے اپنی اس کارروائی سے پنجابی مسلمانوں کو لاحق اس خطرے کو بالکل صحیح ثابت کر دیا کہ کانگریس چند مسلمان پڑھوں کو ساتھ ملا کر پورے برصغیر میں ہندو راج قائم کرنا چاہتی ہے اگر پنجابی مسلمانوں کے کسی حلقة میں مطالبہ پاکستان کے بارے میں شک و شبہ تھا تو اسے ابوالکلام آزاد نے دور کر دیا۔^{۱۳}

این سٹیفسنز (Ian Stephens) مصنف کتاب بعنوان ”پاکستان“ نے لکھا ہے کہ پنجاب میں کانگریس، یونیسٹ اور اکالی گڑھ جوڑ سے مسلم لیگیوں کو قدرتی طور پر بہت غصہ آیا تھا۔ ان کے لیے یہ بات انہائی تکلیف دہ تھی کہ برصغیر کی تاریخ کے ایسے دور میں، جب کہ نہایت اہم سیاسی اور آئینی فیصلے ہو رہے تھے۔ انہیں پاکستان کے اہم ترین صوبے میں اقتدار سے محروم رکھا جا رہا تھا۔ یہ بات بعد ازاں صوبے کے فرقہ وارانہ تعلقات میں

کشیدگی پیدا کرنے کا موجب بنی اور بالآخر تباہ خیز ثابت ہوئی۔^{۲۹} اس غصے کا اظہار اپریل کے اوائل میں پورے ہندوستان کے مسلم لیگی ارکان اسمبلی کے کنونشن میں ہوا جبکہ پنجاب مسلم لیگ کے صدر نواب افتخار حسین خان آف مددوٹ نے بتایا کہ کس طرح صوبے کے گورنر سر برٹنیڈ گلینیسی (Bertrand Glancy) نے کانگریس کے ساتھ عملی تعاون کر کے مسلم لیگ کو صوبائی اقتدار سے محروم رکھا حالانکہ اسمبلی میں مسلم لیگ کو اکثریت کی تائید و حمایت حاصل ہو گئی تھی۔

ملک فیروز خان نون اور سردار شوکت حیات خان نے اس موقع پر بہت اشتغال انگیز تقریریں کیں۔ فیروز خان نون نے کہا کہ اگر مسلمانوں سے اسی طرح بے انصافی ہوتی رہی تو وہ یہاں چنگیز خان اور ہلاکو خان سے زیادہ تباہی مچائیں گے اور سردار شوکت حیات خان نے کہا کہ پنجاب کے فوجی نسل کے مسلمان صرف حکم کے منتظر ہیں۔ اگر آپ انہیں حکم دیں تو وہ ب्रطانوی فوج کی موجودگی اور پنجاب میں کانگرس حکومت کے باوجود آزمائشی ریہرسل دکھا دیں گے۔^{۳۰} لیکن مسلم لیگی لیڈروں کی انگریزوں اور کانگرس کے خلاف ان شعلہ بیانیوں کے باوجود ۱۹۴۶ء کا سارا سال صوبے میں خیریت سے گزر گیا۔

کیونکہ اقتدار سے چپکے رہنا سیاست دانوں کی ایک بھی گیر خصوصیت ہے، گلانی کی اس غلط روشن سے ان لوگوں کے شکوہ و شہہات کو مزید تقویت ملی جو سمجھتے تھے کہ باقی ساری دنیا ان کے خلاف سازش کر رہی ہے بھرمان مزید گبرا ہو گیا بہت سے مفروضات خاص طور پر اس بارے میں کہ ہندوستان کی اس غیر سرزی میں انتخابی جمہوریت کی جڑیں جنمی جا رہی ہیں اور یہ قلائقوں کے مفادات کا پورا خیال رکھا جا رہا ہے پوری طرح غلط ثابت ہو گئے اس صورت حال سے ماحول کی تختی اور بڑھ گئی اس کے نتیجے میں پاکستان کے لیے مسلم لیگ کا دعویٰ اور جناح کے ہاتھ مزید مضبوط ہو گئے ناکامی سے پیدا ہونے والے چڑچڑے پن نے جلتی پر تیل کا کام کیا اور دونوں فرقیوں نیز دونوں پارٹیوں کے درمیان غلیچ اور بھی وسیع ہو گئی۔^{۳۱}

* برٹنیڈ گلانی پنجاب کے گورنر رہے ۱۹۴۱-۴۲ء تک۔

۲۳ فروری ۱۹۳۶ء میں پنجاب اسپلی کی نشتوں کا اعلان ہوا۔ ۸۲ میں سے ۷۹ مسلم نشتوں مسلم لیگ نے لے لیں مگر وزارت پنجاب میں یونینٹ پارٹی کے ملک خضر حیات نے بنالی۔ ۹ مارچ ۱۹۳۶ء کو پُر امن جلوس نکلا گیا۔ ہندوؤں نے خشت باری کی۔ ایک مسلمان طالب علم محمد مالک شہید ہوا مگر خضر حکومت نے تشدد کا بازار گرم رکھا۔ نیشنل گارڈز پر پاندی اور خضریات نے مسلم لیگی لیڈروں کی گرفتاری کے احکامات جاری کر دیے۔ مسلم لیگ کے دفتر سے نواب مددوٹ، ملک فیروز خان، سردار شوکت حیات، میاں متاز دولتانہ اور بیگم شاہنواز کو گرفتار کر لیا گیا۔ لاہور کی عوام سڑکوں پر آگئی جلسے جلوسوں کا سلسلہ شروع ہوا۔^{۳۲}

ملک فیروز خان نون کی بیوی لیڈی وقار النساء نون نے مسٹر جناح کو خط لکھا جس میں انہوں نے خفیٰ کا اظہار کیا کہ آپ (جناح) نے ان کے خاوند فیروز خان نون پر الزام لگایا ہے کہ وہ پنجاب میں افتخار مددوٹ کے خلاف محاذ آرائی کر رہے ہیں۔ بیگم وقار النساء نے کہا کہ فیروز خان بمبئی میں تھے اور یہ کولو (کشمیر) سے جناح کو خط لکھ رہی تھیں۔ انہوں نے لکھا کہ اگر ان کی بے تکلفی والے خط کسی مسائل کو جنم دیں گے تو آئندہ وہ خط و کتابت سے اجتناب کریں گی۔^{۳۳}

ایڈیٹروں کا مشترکہ مطالہ

۹ اگست کو لاہور کے چھ مسلمان ایڈیٹروں نے ایک مشترکہ بیان میں مطالہ کیا کہ مشرقی پنجاب کے دیہاتی علاقوں میں کئی روز سے جو منظم غنڈہ گردی جاری ہے وہ اب ناقابل برداشت ہو چکی ہے۔ غنڈوں کے مسلح گروہ امرتسر، جالندھر، ہوشیار پور اور مشرقی پنجاب کے دوسرے اضلاع کے دیہاتی علاقوں میں سرکاری مشینی اقلیتوں کی جان و مال اور عزت و آبرو کی حفاظت میں قطعاً ناکام رہی ہے۔ انہوں نے لارڈ ماڈنٹ بیٹن پر زور دیتے ہوئے کہ اپنی اولین فرصت میں یہ معاملہ اپنے ہاتھ میں لیں اور بے گناہ مردوں، عورتوں اور بچوں کو اس قتل عام سے بچائیں۔ صوبائی مسلم لیگ کے لیڈروں سے بھی

درخواست کی گئی کہ وہ مشرقی پنجاب کے مسلمانوں کو اس قیامت صفری میں بے یار و مددگار نہ چھوڑیں، انہوں نے خان افتخار حسین آف مددوٹ سے مطالبہ کیا کہ وہ مسلمانان پنجاب کے رہنماء کی حیثیت سے مشرقی پنجاب کے ہندو اور سکھ رہنماؤں ڈاکٹر گوپی چند اور سردار سورن سنگھ کو غیر مبہم الفاظ میں تنبیہ کر دیں کہ اگر منظوم غنڈہ گردی اور شیطانی چکر کو نہ روکا گیا تو اس کا رد عمل خطرناک ہو گا اور اس کے نتائج کی ساری ذمہ داری ڈاکٹر گوپی چند، سردار سورن سنگھ اور ان کے لیڈر تارا سنگھ پر عائد ہو گی۔ ۳۲

متاز دولتانہ ہوائی جہاز سے بمبئی گئے تا کہ قائدِ اعظم کو صورتحال سے آگاہ کریں۔ پنجاب مسلم لیگ کے صدر مددوٹ تارا سنگھ کو منانے کی کوشش کرتے رہے۔ تا کہ فرقہ وارانہ فسادات کا خاتمه ہو سکے اور پنجاب میں امن قائم ہو سکے۔

پنجاب میں مشری بنا نے کی کوشش ابھی جاری تھی۔ ۲۳ مارچ ۱۹۴۷ء کو ”یوم پاکستان“ خاموشی سے منایا گیا۔ کوئی جلسے جلوں نہیں ہوئے۔ بس دعاۓ یہ تقریب ہوئی اور ملک کی آزادی کے لیے دعائیں کی گئیں۔ ۳۵

جس دن خان افتخار حسین آف مددوٹ نے گورنر کو یہ یقین دلایا کہ وہ صوبہ میں وزارت بنا سکتے ہیں اُسی دن لاہور میں ہندو اور سکھ لیڈروں کا ایک بہت بڑا اجتماع کپور تحلہ ہاؤس میں منعقد ہوا اس میں چودھری لہری سنگھ اور دوسرے مقررین کی زبان سے ملک خضر حیات کے خلاف کوئی لفظ نہ نکلا۔ ملک صاحب کو منصف مزاج، ایک بہت بڑا محبت وطن اور وطن پرست ہی ظاہر کیا گیا۔ بعد ازاں ہندو اور سکھ طلبہ نے جو مظاہرے کئے ان میں یونیٹ ممبر دریدہ ہنی کا شکار نہیں ہوئے اگر ملک صاحب کی سازش میں شریک نہ ہوتے تو ہندو اور سکھ کھلے بندوں ان پر غداری کے الزامات عائد کرتے کیوںکہ وہ ان کے اقتدار کو ختم کرنے کا موجب بنے تھے۔ ۳۶

مددوٹ سے وزارت بنا نے کا کہا گیا ہے اور ساتھ یہ بات واضح کی گئی ہے کہ ہندو اور سکھ کی مدد کے بغیر وہ وزارت نہیں بنا سکتے۔ ہندو اور سکھ مخالف جماعتوں کی مدد کے بغیر حکومت کا میاب نہیں ہو سکتی۔ ۳۷

آزادی کے بعد مددوٹ کو بہت سی پریشانیوں کا سامنا کرنا پڑا۔ مہاجرین بہت بڑی تعداد میں لاہور آئے ان کی آباد کاری ایک سُگین مسئلہ تھی۔ پھر ہندو سکھ جنہوں نے کاروبار سنبھالا ہوا تھا وہ ہندوستان ہجرت کر گئے۔ ان کے جانے سے ایک خلا پیدا ہو گیا اور حکومتی مشینی کو دوبارہ بحال کرنے میں بہت سی مشکلات کا سامنا تھا۔ ۳۸

آزادی کے بعد پاکستان مختلف قسم کے مسائل سے گزر رہا تھا۔ ان میں سب سے زیادہ اذیت ناک اور تکلیف دہ مسئلہ مسلم لیگ پنجاب کی صفوں میں نااتفاقی اور خلفشار، ایک طبقاتی جنگ، مددوٹ اور دولتانہ کی چپکش۔ ایک طرف کشمیر کا مسئلہ کھڑا تھا جو پنجاب کے ساتھ مسلک تھا اور دوسری طرف پنجاب کے حکومتی ڈھانچے میں غیر سنجیدہ اور ذات سے مسلک روئیے۔

چودھری محمد علی لکھتے ہیں کہ پنجاب کا سیاسی ڈھانچہ طبقاتی کشمکش میں جکڑا ہوا تھا۔ ابھی آزادی حاصل کیے ہوئے ایک مہینہ ہی گزرنا تھا پاکستان کے پاس مسائل کے انبار لگ گئے۔ مہاجرین کا مسئلہ، کشمیر کی سرحدوں کا تعین کا مسئلہ، آلبی ذریعہ کا مسئلہ، ان سب مسائل کے درمیان پنجاب کی کابینہ ایک ٹیم کی حیثیت سے کام کرنے کے بجائے ایک دوسرے کے خلاف زہر اگل رہی تھی۔ دولتانہ محنتی، پُر عزم، بلند حوصلہ شخص تھے۔ مددوٹ اس کے مقابلہ میں سست، کامل اور پر سکون رہنے والے تھے۔ یہ دونوں آپس میں تاؤ رکھتے تھے اور پنجاب مسلم لیگ کے باقی عہدیداران ان دونوں میں بٹ گئے تھے۔ یوں مسلم لیگ کابینہ میں ہی دو گروپ بن گئے۔

اپریل ۱۹۴۸ء میں قائد اعظم نے مددوٹ، دولتانہ، شوکت حیات خان کو کراچی طلب کیا تا کہ ان کو سمجھا سکیں۔ مگر لگتا یوں تھا کہ قائد اعظم بھی ان کی سمجھ بوجھ سے عاجز آ گئے تھے۔ اس ملاقات کے بعد دولتانہ اور شوکت حیات نے استغفار دے دیا اور مددوٹ نے دوسری کابینہ بنائی۔ قائد اعظم کے انقال کے بعد ایک ایرجمنسی کی کیفیت تھی حکومتی مشینی میں خلل آ رہا تھا۔ مددوٹ نے دولتانہ اور شوکت حیات کو دوبارہ اپنی کابینہ میں شامل کیا۔ ابھی یہ سلسلہ چل ہی رہا تھا کہ پنجاب کی سیاست نے اپنے تیور بدلتے۔ اب مددوٹ اور

دولتانہ میں مقابلہ ہوا۔ دولتانہ نومبر ۱۹۲۸ء میں پنجاب مسلم لیگ کے صدر منتخب ہوئے اور جنوری ۱۹۲۹ء میں پنجاب کی حکومت کو برطرف کر دیا گیا اور گورنر راج نافذ کر دیا گیا۔ ۱-۶۲ء گورنمنٹ آف انڈیا ایکٹ، ۱۹۳۵ء کے تحت حکومت پنجاب پر الزام عائد کیا گیا کہ بدعناوی کی وجہ سے عوام کی زندگی اجیرن کر دی گئی۔ سازشوں کی وجہ سے سرکاری عہدے دار تباہ ہو رہے تھے انتظامیہ صرف چند لوگوں کی خوشنودی کے لیے کام کر رہی تھی اور عوام کا کوئی پرسان حال نہیں تھا۔ گورنر جنرل کے خیال میں اہم وجہ یہ ہے کہ اسیلیوں کے ممبران اپنی ذمہ داریوں سے عہدہ برآ ہونے کے لیے تیار نہیں وہ اس حقیقت سے چشم پوشی کر رہے ہیں کہ آزادی کے بعد قوم کو ان سے کیا کیا توقعات ہیں۔^{۳۹}

حسین شہید سہوروی گاندھی کے انتقال کے بعد پاکستان آ گئے یہاں انہوں نے کوشش کی کہ وہ تمام حزب اختلاف کے رہنماؤں کو جمع کریں ان میں پنجاب کے مددوٹ بھی شامل تھے۔^{۴۰} مددوٹ ۱۹۲۷ء میں پنجاب کے وزیر اعلیٰ بنے۔ ان کے پاس نظم و نسق کو چلانے کا تجربہ نہ تھا اور جو مسائل ان کو درپیش تھے وہ کافی گھمیبر تھے۔ افتخار الدین مہاجرین کے وزیر تھے وہ دائیں بازو کی سیاست پر یقین رکھتے تھے انہوں نے بہت جلد اپنی وزارت سے استعفی دے دیا کہ حکومت نے بڑی بڑی ریاستیں عام مہاجرین میں تقسیم نہیں کیں۔ ممتاز دولتانہ مددوٹ کی وزارت میں سب سے ذہین وزیر تھے۔ شوکت حیات نے ۱۹۲۸ء میں استعفی دیا۔ مددوٹ کی وزارت کے خلاف بدعناوی کے اڑامات لگائے گئے تھے۔ دولتانہ نے وزیر اعظم پنجاب کے خلاف عدم اعتماد کا ووٹ پیش کیا اور جنوری ۱۹۲۹ء میں مددوٹ کی حکومت کو برطرف کیا گیا اور گورنر کو مرکزی حکومت نے حکم دیا کہ منع ایکشن کا انعقاد کرے۔^{۴۱}

بقول زاہد چودھری بحوالہ کتاب جناح ریاقت تضاد ۱۵ مارچ ۱۹۲۸ء کو صوبائی اسیبلی کا بجٹ سیشن شروع ہوا۔ مشرقی پنجاب کے ۲۱ مسلمان ارکان مغربی پنجاب اسیبلی کے رکن بنا دیے گئے۔ بعض حلقوں کی طرف سے مشرقی پنجاب اسیبلی کے مسلمان ارکان کو مغربی پنجاب اسیبلی کا رکن بنا دیے جانے کی بڑی سخت مخالفت کی گئی تھی۔ ۱۸ مارچ کو نوارے وقت نے

صوبائی وزارت میں توسعی کے مسئلے پر ایک اداریہ لکھا جس میں اشارتاً یہ الزام عائد کیا گیا کہ نوابزادہ لیاقت علی خان کا صوبائی حلیف متاز دولتانہ یہ کوشش کر رہا ہے کہ انبالہ ڈویژن کے ارکان اسمبلی میں سے دو ایک کو صوبائی کابینہ میں شامل کر کے اپنی پارٹی پوزیشن کو مضبوط کیا جائے۔ انبالہ ڈویژن میں ضلع کرنال بھی تھا جہاں لیاقت علی خان کی خاندانی جاگیر تھی۔ انبالہ ڈویژن سے آئے ہوئے اکثر مہاجرین باقی مسلمانوں کے متعلق اب بھی ”پنجابی“ کا لفظ اس طرح استعمال کرتے ہیں گویا وہ خود پنجابی نہیں ہیں۔ ہمیں اندیشہ ہے کہ جغرافیہ تقسیم کی بنی پر وزارت میں توسعی یا اضافہ سے تفریق اور بڑھے گی اور ممکن ہے مستقل بن جائے۔ اس میں بالآخر مشرقی پنجاب اور انبالہ ڈویژن کے مہاجر مسلمانوں کا ہی نقصان ہو گا۔

مطلوب یہ تھا کہ اگر نوابزادہ لیاقت علی خان نے اپنے حلیف متاز دولتانہ کی وساطت سے انبالہ ڈویژن کے دو ایک ”اہل زبان“ ارکان اسمبلی کو صوبائی کابینہ میں شامل کرنے کا اصرار کیا تو پھر پنجابی شروع میں کامنڈو ڈالیں جس بولی سے نکل جائے گا۔

اس سلسلے میں دوسری تنبیہ وزیر اعلیٰ نواب مددوٹ نے ۲۰ مارچ کو صوبائی اسمبلی میں کی۔ اس نے بجٹ پر نکتہ چینی کا جواب دیتے ہوئے کہا ”ہم مرکز سے یہ کہنا چاہتے ہیں کہ سارا بوجھ پنجاب پر نہ ڈالیں۔ ہم پر صرف اتنا بوجھ ڈالیں جتنا ہم اٹھا سکیں۔ دوسرے صوبوں کو بھی اس سلسلے میں اپنا فرض ادا کرنے پر آمادہ کیجئے“^{۳۲}

فیض احمد فیض نے رچڈ سانمنڈ کو بتایا کہ پنجاب میں گورنر راج کو پندرہ کیا گیا کیونکہ افتخار مددوٹ کی حکومت بعد عنوانی میں ملوث تھی اور لوگ اس سے تنگ تھے۔ پنجاب میں مددوٹ کی کابینہ میں ناقابلی تھی۔ جس کی وجہ سے مددوٹ کو جنوری ۱۹۷۹ء میں استعفی دینا پڑا۔^{۳۳}

مشرقی پنجاب میں مددوٹ علاقہ ایک بہت وسیع رقبہ پر پھیلا ہوا تھا۔ یہ سب زمین مددوٹ خاندان کی تھی۔ یہ پٹھان نسل سے تعلق رکھتے تھے۔ مددوٹ نے کلیدی کردار ادا کیا ۱۹۷۸ء میں خضر کی کابینہ ختم کرنے میں اس تحریک کا مسلسل حصہ رہے۔ جنہوں نے خضر حکومت کے خلاف پنجاب میں جلے جلوسوں کا اہتمام کرتے رہے۔

پنجاب کی سیاست میں تبدیلی

گورنر کی تبدیلی سے پنجاب کی سیاست میں بھی تبدیلی آئی۔ گورنر موڈی کے خلاف احتجاج کے بعد مددوٹ گروپ اور میاں عبدالباری ایک ہو گئے تھے۔ دولتانہ کو آہستہ آہستہ یہ شکایت پیدا ہوئی کہ میاں عبدالباری غیر جانب دار نہیں رہے۔ اور صوبے میں وزیروں کے ذریعے عملاً ان کے مخالف دھڑے کی نیم حکومت قائم ہو گئی ہے۔ چنانچہ دولتانہ نے مشہروں کے تقریر کے خلاف صوبائی لیگ کے اندر مجاز بنا شروع کر دیا۔ ۲۳ جولائی ۱۹۵۰ء کو صوبائی لیگ کونسل کے ایک ہنگامہ خیز اجلاس میں انہوں نے ایک مشیر کے خلاف عدم اعتقاد کی قرارداد پاس کر دی۔ یہ قرارداد بالواسطہ عبدالباری کے خلاف تھی۔ لہذا صدر صاحب نے اگلے ہی دن اپنا استغفاری پیش کر دیا۔ لیگ کونسل کے آئندہ اجلاس (معنقدہ ۲۰ اگست ۱۹۵۰ء) نے ان کا استغفاری منظور کر کے مسٹر دولتانہ کے نامد امیدوار صوفی عبدالحمید کو صدر چن لیا اور گورنر کے مشیر یکے بعد دیگرے اپنے عہدہ سے مستغفاری ہو کر چلے گئے۔ اب مسلم لیگ پر دولتانہ گروپ کا پھر قبضہ ہو گیا لیکن نئے صدر صوفی عبدالحمید نے اپنی نئی مجلس عاملہ میں نواب مددوٹ کو جگہ دی۔ اور نواب صاحب نے اس وقت اس سے انکار نہ کیا۔ ان لڑائی جھگڑوں میں ۱۹۵۱ء اور صوبائی اسمبلی کے نئے انتخابات کا زمانہ آ گیا اور صوبے کے سیاسی لیدروں اور کارکنوں کی توجہ اس طرف منعطف ہو گئی۔^{۳۲}

مددوٹ - دولتانہ تنازع سے پنجاب پر کیا گزری

دولتانہ - مددوٹ تنازع کا پنجاب کو بہت برا خمیازہ بھلتانا پڑا۔ ممبر جلسیٹو اسمبلی صاحبان کو یکا یکا اپنی طاقت اور اہمیت کا احساس ہوا۔ وہ نواب مددوٹ کو آئندھیں دکھانے لگے۔ صحیح کو دو تین ایم ایل اے جتھ بنا کر نواب صاحب سے ملتے اور مطالبه کرتے کہ ہمارے ضلع کا ڈپٹی کمشنر یا سپرینٹنڈنٹ ہمارا مخالف ہے اس کا تبادلہ کر دیا جائے ورنہ ہم آپ کے مخالف کیمپ میں جا رہے ہیں۔ چنانچہ تار کے ذریعہ تبادلہ کا حکم جاری ہو جاتا۔ شام کو چار پانچ دوسرے ایم ایل اے نواب مددوٹ کو کپڑ لیتے اور مطالبه کرتے کہ تبادلے کے احکام کو

منسوخ کرو ورنہ ہم مخالف کیپ جاتے ہیں پھر تبادلے کی منسوخی کے احکام جاری ہوتے۔ اس طرح حالات میں عجیب امتری پیدا ہو گئی۔ اس پر چیف سیکرٹری حافظ عبدالجید نے احتجاج کیا تو مددوٹ صاحب کے دوستوں نے مشورہ دیا کہ چیف سیکرٹری دولتانہ سے ملا ہوا ہے، سب سے پہلے اس کا تبادلہ کرو۔ سرکاری افسر بھاگے بھاگے نواب مددوٹ کے نبی دوستوں کے پاس سفارشیں کرانے کے لیے آتے تھے اور ایم ایل اے صاحبان کو ”ٹھیک رکھنے“ کی ذمہ داری اٹھاتے تھے پنجاب کے نظم و نسق کا معیار اور افسروں کا مورال اس سے پہلے کبھی اس حد تک تباہ نہ ہوئے تھے جیسے نومبر اور دسمبر ۱۹۳۸ء کی شدید سیاسی تگ و دو کے زمانے میں ہوئے۔ لیاقت علی خان نے لاہور آ کر حالات دیکھے اور بعض لوگوں سے مشورے کیے۔ راجہ غضفر علی خان بھی اتفاق سے اس زمانے میں چند دنوں کے لیے لاہور آئے ہوئے تھے۔ لیاقت علی خان کی باتیں ان سے بھی ہوئیں۔

حالات کا جائزہ لے کر وزیر اعظم کو نئے انتخابات کے سوا کوئی چارہ نظر نہ آیا چنانچہ جنوری ۱۹۴۹ء میں آپ نے آئین کی دفعہ ۹۳(الف) کے تحت وزارت اور اسمبلی کو منسوخ کر کے صوبائی نظم و نسق گورنر مودوی کے سپرد کر دیا اور نئے انتخابات کے لیے تیاری کا حکم دے دیا۔ پنجاب میں مددوٹ کی وزارت اس طرح ختم ہوئی۔ پنجاب میں گورنر راج نفاذ ہوا۔ البتہ مددوٹ۔ دولتانہ چپکش جاری و ساری رہی۔^{۳۵}

مددوٹ کی نئی سیاسی پارٹی

۱۹۵۰ء میں دو اور نئی سیاسی پارٹیاں معرض وجود میں آئیں ایک میاں افتخار الدین نے (جنہیں کچھ عرصہ پہلے تادبی کاروانی کے طور پر مسلم لیگ کی رکنیت سے خارج کر دیا گیا تھا) ”آزاد پاکستان پارٹی“ کے نام سے ستمبر ۱۹۵۰ء میں قائم کی۔ اس پارٹی کی پالیسی ان کے سو شلسٹ خیالات کی آئینہ دار تھی۔ دوسری پارٹی نواب مددوٹ نے اکتوبر ۱۹۵۰ء میں ”بنناح مسلم لیگ“ کے نام سے بنائی تھی۔ جب پنجاب اسمبلی کا انتخاب قریب آیا تو ”بنناح مسلم لیگ“ نے سہروردی اور پیر

ماں کی شریف کی ”عوامی مسلم لیگ“ کو ساتھ ختم کر لیا اور دسمبر ۱۹۵۰ء میں نواب مددوٹ سہرومدی کے ساتھ لڑ بھڑ کر مسلم لیگ میں واپس چلے گئے اور مسٹر سہرومدی نے باقی ماندہ ”عوامی مسلم لیگ“ کو مشرقی پاکستان ”عوامی لیگ“ کے ساتھ آئینی طور پر متحد کر لیا اور متحدہ پارٹی کے نام سے ”مسلم“ کا لفظ حذف کر دیا اور اس پارٹی نے ”عوامی لیگ“ کے نام سے پاکستان کی سیاست میں نمایاں کردار ادا کیا۔^{۳۶}

۱۹۴۷ء اور پنجاب میں گورنر راج

مارچ ۱۹۴۷ء میں لیاقت علی خان نے دستور ساز اسمبلی سے چند اہم فیصلے کرائے جن میں وزیروں اور سرکاری افسروں کے اخساب کے ایک قانون پیروڈا (PRODA: Public and Representatives Offices Disqualification Act) کی منظوری اور آئین کے بنیادی اصول طے کرنے کے لیے ایک کمیٹی کا تقرر شامل تھے۔ اس کے بعد وہ پیروں ملک دورے پر چلے گئے۔ جب وہ واپس آئے تو پنجاب میں ایک نئی سیاسی جنگ جاری تھی۔ جس کا پس منظر بہت دلچسپ تھا۔ اس صوبے میں گورنری راج کے بعد میاں ممتاز دولتانہ نے مصالحت کنندوں کی اپیلوں کے جواب میں صوبائی لیگ کی صدارت سے استعفی دے دیا اور یہ پیش کش کی کہ وہ کسی متفق الیہ غیر جانب دار شخص کو اس عہدے پر بٹھانے کے لیے تیار ہیں۔ دونوں گروپوں (دولتانہ اور مددوٹ گروپ) کا اتفاق میاں عبدالباری پر ہو گیا اور وہ اتفاق رائے سے صوبائی لیگ کے صدر چن لیے گئے۔ ادھر گورنر مودی نے دفعہ ۹۳ کے تحت صوبائی نظم و ننق کا چارج سنjalane کے بعد سرکاری افسروں کو ہدایت بھیج دی تھی کہ اب وہ اپنے کام میں کسی پارٹی کے ممبروں اور کارکنوں کا اثر قبول نہ کریں بلکہ اپنا کام بلا رو و رعایت کریں۔ افسروں نے گورنر کا اشارہ پا کر مسلم لیگ لیڈروں کی سفارشوں کو ردی کی ٹوکری میں پھینکنا شروع کر دیا اور اپنے بھلے زمانے کی طرح نوکریاں، مراعات، لائنس اور روٹ پرمٹ وغیرہ اپنی ذاتی صوابید کے مطابق تقسیم کرنا شروع کر دیا۔ میاں عبدالباری نے صوبے کا دورہ کیا تو ہر جگہ اضلاع کے مسلم لیگی لیڈروں نے ان سے شکایت کی کہ

افروں نے ہمارا اثر و رسوخ ختم کر دیا ہے۔ مسلم لیگ کے مقامی عہدہ داروں کی اب کوئی پرسش نہیں رہی۔ اور یہ سب گورنر موزی کی ہدایت پر ہو رہا ہے وہ اس صوبے میں لیگ کے وقار کو تباہ کر رہے ہیں۔ میاں عبدالباری یہ سن کر گورنر کے خلاف جہاد پر مل گئے۔ گورنر نواب مددوٹ کے خلاف PRODA کے تحت مقدمہ قائم کر رہا تھا۔

اس مہم میں مددوٹ اور ان کے ساتھی بھی میاں عبدالباری کے ہم نوا ہو گئے۔ جب لیاقت علی خان پاکستان واپس آئے تو پنجاب مسلم لیگ کا صوبائی صدر گورنر کی برطرفی کا مطالبہ کر رہا تھا اور اس مطالبے کے حق میں سول نافرمانی کی دھمکی دے رہا تھا۔

گورنر موزی اس کارروائی کے بعد جو میاں عبدالباری اس کے خلاف کرتے رہے تھے اس کے نامہ مشیروں کو اپنے ساتھ بھانا اپنی بے عزتی سمجھتے تھے۔ انہوں نے لیاقت علی خان کو اپنا استعفی پیش کر دیا ہے وزیر اعظم نے بلا تامل منظور کر لیا اور اس کی جگہ مرکزی کابینہ کے وزیر عبدالرب نشتر کو گورنر مقرر کر دیا۔ پھر سے مراسم اپنچھے ہوئے تو جناح عوامی مسلم لیگ کا قیام عمل میں لایا گیا۔ یہ عمل ۱۹۵۳ء تک قائم رہا پھر ۱۹۵۳ء میں مسلم لیگ میں دوبارہ شامل ہو گئے۔

مددوٹ اور دولتانہ کی چیقاش چلتی رہی پھر ری پلک پارٹی سے مسلک ہوئے۔ ایوب دور میں وزیر بنے اور پھر PRODA کے تحت انہیں وزارت کے عہدے سے برطرف کیا گیا۔

۱۶ اکتوبر ۱۹۶۹ء میں مددوٹ کا انتقال ہوا۔

اختتمامیہ

اس ساری بحث سے ہم اس نتیجہ پر پہنچے ہیں کہ پاکستان کی سیاست میں دور انگلیش سیاست دانوں کی کمی رہی ہے۔ تقسیم کے بعد سیاست کے طالع آزماء ایک دوسرے کے ساتھ تعاون کرنے کے بجائے ایک دوسرے کی ٹالگ کھینچنے میں معروف رہے۔ ملک کی تعمیر و ترقی کی فکر کرنے کے بجائے متروکہ جائداد پر قبضہ کرنے اور اپنے عزیز رشتے

داروں کو نوازنا کی دوڑ میں شامل ہو گئے۔ اس کا نقصان عوام کو ہوا۔ وہ جن پر تکمیل کئے ہوئے تھے وہ رہبر تو خود رہزن لئے۔ پاکستان کی یہ دکھ بھری داستان ہے۔ پڑھنا اور سمجھنا ان باتوں کو اس لیے ضروری ہے کہ عوام اپنے رہبروں پر نظر رکھیں ان کی حد سے بڑھتی ہوئی مراعات کا نوٹ لیں اور وہ جب بھی ووٹ مانگنے آئیں تو اپنے عوامی مسائل کا مداوا حاصل کرنے کا مطالبہ ضرور کریں جیسے صاف پانی، اسکول، تعلیمی سہولیات، صحت اور روزگار کے موقع پیدا کرنے کی ذمہ داری۔ اگر سیاست دان ان بیشادی انسانی ضروریات سے روح گردانی کرتا ہے تو اس کو رہبری کا فریضہ عنایت کرنے سے انکار کر دیں۔

عوام کو بیدار ہونا ہو گا تا کہ وہ قوموں کی صفت میں اپنے لیے ایک باوقار مقام حاصل کر سکیں۔

اختتام قرآن کی اس تعلیم سے کرتے ہیں کہ
خدا نے آج تک اس قوم کی حالت نہیں بدلتی
نہ ہو جس کو خیال خود اپنی حالت کے بدلنے کا

حوالہ جات

- 1-
- 2- Iftikhar Haider Malik, *Sikandar Hayat Khan: A Political Biography*, Islamabad, National Institute of Historical and Cultural Research, 1985, pp. 44-45.
- 3- زاہد چوہدری، مسلم پنجاب کا سیاسی ارتقاء، لاہور، ادارہ مطالعہ تاریخ، ۱۹۹۱ء، ص ۳۲۲۔
- 4- محمد علی چراغ، کابرین تحریک پاکستان، لاہور، سنگ میل پبلی کیشنر، ۱۹۹۰ء، ص ۷۸۳۔
- 5- Amarjit Singh, *Punjab Divided, Politics of the Muslim League and Partition 1935 - 1947*, New Delhi, kanishka, 2006, pp. 115-116.
- 6- عاشق حسین بیالوی، ہماری تومی جدوجہد اول، دوم، سوم، چہارم۔
- 7- حوالہ سابقہ، محمد علی چراغ، ص ۷۸۳۔
- 8- Sarfaraz Hussain Mirza, *The Punjab Muslim Student Federation*,

Islamabad, National Institute of Historical and Cultural Research,
1991, p. 238.

- ۹ ایضاً، ص ۳۳۳۔
- ۱۰ ایضاً، ص ۲۵۹۔
- ۱۱ ایضاً، ص ۲۳۵۔
- ۱۲ ایضاً، ص ۲۳۷-۲۳۶۔

- 13- Riaz Ahmad, (ed.), *The Punjab Muslim League 1906 - 1947*, Islamabad, National Institute of Historical and Cultural Research, 2008, p. 101.
- ۱۳ ایضاً، ص ۱۰۳۔
 - ۱۴ ایضاً، ص ۱۰۵۔
 - ۱۵ ایضاً، ص ۱۰۹۔
 - ۱۶ عاشق حسین بیالوی، جماں قومی جدوجہد اول، دوم، سوم، چہارم، لاہور سنگ میل پبلی کیشنز، ص ۶۷۸-۶۷۹۔
- 18- Syed Sharifuddin Pirzada, (ed.), *Foundation of Pakistan All India Muslim League 1906-1947*, Vol II, Islamabad, National Institute of Historical and Cultural Research, 2007, p. 360.
- ۱۹ بحوالہ سابقہ، ریاض احمد، ص ۱۰۱۔
 - ۲۰ بحوالہ سابقہ، زاہد چودھری، پاکستان کی سیاسی تاریخ، مسلم پنجاب کا سیاسی ارتقاء، ص ۳۶۲۔
 - ۲۱ بحوالہ سابقہ، عاشق حسین بیالوی، جماں جدوجہد، اول، دوم، سوم اور چہارم، ص ۶۳۹-۶۴۰۔
 - ۲۲ بحوالہ سابقہ، زاہد چودھری، مسلم پنجاب کا سیاسی ارتقاء، ص ۳۲۳۔
- 23- Amarjit Singh, *Jinnah and Punjab*, Delhi, Kanishka), 2007, pp. 81-82.
- ۲۳ ایضاً، ص ۳۷۳۔
25. K.K. Aziz, *Historical Handbook of Muslim India 1700 - 1947*, Vol II, (Islamabad, Vanguard, 1995), p. 437.
- ۲۴ بحوالہ سابقہ، سرفراز حسین مرزا، ص ۳۲۲۔
- 27- Nicholas Mansergh, (ed.), *The Transfer of Power 1942-47*, Vol. VI,

- The Post War Phase: New Moves by the Labour Government August 1945-22 March 1946, London, Her Majesty's Stationery Office, 1976, 1976, p. 1136.
- ۲۸ - حوالہ سابقہ، زاہد چودھری، مسلم پنجاب کا سیاسی ارتقاء، ص ۳۸۲
- 29- Ian Stephen, *Pakistan*, Victoria Penguins Books, 1964, p. 164.
- 30- Syed Sharifuddin Pirzada (ed.), *Foundation of Pakistan*, Vol II, Karachi, National Publishing House, 1970, pp. 520-21.
- ۳۱ - جس ونٹ سنگھ، جناح اتحاد سے تسلیم تک، نئی دہلی، ریکھا پر فرز پرائیویٹ لائیڈ، ۲۰۰۹ء، ص ۲۶۵
- ۳۲ - حوالہ سابقہ، ایم بے انوان، تحریک آزادی میں پنجاب کا کروار، ص ۲۳۶
- 33- *op.cit.*, Amarjit Singh, (ed.), *Jinnah and Punjab*, Shamsul Hasan Collection and other Documents 1944-47, New Delhi, Kanishka Publishers, 2007, p. 303.
- ۳۳ - زاہد چودھری، پاک بھارت تباہی اور مسئلہ کشمیر کا آغاز، لاہور، ادارہ مطالعہ تاریخ، ۲۰۱۳ء، ص ۳۳
- 35- Riaz Ahmad, (ed.), *The Punjab Muslim League 1906 - 1947*, Secret Police Abstract, Islamabad, National Institute of Historical and Cultural Research, 2008, pp. 339-340.
- ۳۶ - عزرا وقار، تحریک پاکستان اور نوائے وقت، منتخب مصائب، اسلام آباد، قومی ادارہ برائے تحقیق تاریخ و ثقافت، ۲۰۰۳ء، ص ۲۷
- 37- Chaudri Muhammad Ali, *Emergence of Pakistan*, Lahore, Service Book Club, 1988, pp. 101102.
- ۳۸ - چودھری محمد علی، ص ۲۵۱
- ۳۹ - چودھری محمد علی، ص ص ۲۶۲-۳۶۷
- ۴۰ - چودھری محمد علی، ص ۳۷۰
- 41- Richard Symond, *The Making of Pakistan*, London, Faber and Faber, 1949, p. 128.
- ۴۲ - زاہد چودھری، جناح لیاقت تضاد اور پنجابی مہاجر تضاد، لاہور، ادارہ مطالعہ تاریخ، ۲۰۱۳ء، ص ۱۲۵

- 43- Richard Symond, *In the Margins of Independence*, Karachi, OUP, 2001, p. 119.
- ۳۸۱- سید نور احمد، مارشل لارے سے مارشل لارے تک، لاہور، ملک دین محمد اینڈ سنز، ۱۹۷۰ء، ص ۳۸۱۔
- ۳۸۲- ایضاً، ص ۳۷۷-۳۷۸۔
- ۳۸۳- ایضاً، ص ۳۸۷-۳۸۶۔
- 47- Ian Talbot, *Pakistan A Modern History*, New Delhi, Foundations, 1988, p. 438.